



**ልልይ ምስ ምንቅስቃስ
ንገላጣና ህዝቢ ኤርትራ**

ወከልቲ ሓያሎ በርጌላዊ ማሕበራት ኣብ ፍራንክፉርት፡ ጀርመን፡ ብምግባእ፡ ኣብ 1 መጋቢት 2020፡ ብስም ምንቅስቃስ ንገላጣና ህዝቢ ኤርትራ፡ ሓደ ምእንቲ መሰል ህዝቢ ኤርትራ ከም ህዝቢ ዚቃለስ ጥርጉፍ ማሕበር ኣቑጥም ። ከም ውጽኢት ናይቲ ፍጹም ዓወት ብረታዊ ቃልሲ ንኣርነት፡ ኤርትራ ከም ሃገር፡ ብመንገዲ ረፈረንደም፡ መሰል ርእሰ-ውሳኔ ተገግጹ። ይኹንምበር፡ ህዝቢ ኤርትራ፡ ዛጊት ብመንገዲ ናጻን ርትዓውን ሃገራዊ ምርጫ፡ ዚደለዮ መንግስቲ ብምቛም መሰል ርእሰ-ውሳኔ ከም ህዝቢ ኣይጨበጠን ። ሓደ ካብቲ ቀንዲ ዕላማታት ናይዚ ጥርጉፍ፡ መሰል ርእሰ-ውሳኔ ኤርትራ ከም ህዝቢ ምርግጋጽ ኢዩ ። እዚ ድማ፡ ኣብቲ ኣብ ኤርትራ ሃገርና ዘመነ ጸልማት ምልካዊ ስርዓት ኣብቂዑ ዘመነ ብርሃን ናይ ደሞክራሲ፡ ፍትሕን ራህዋን ንምምጻእ ዚካየድ ኹሉ-መዳያዊ ሃገራዊ ጻዕሪ፡ ሓደ ስጉምቲ ንቕድሚት የመልክት ። ጥምረት ሓይሊ ኢዩ ።

ኹሉ ሃገራውን ደሞክራሲያውን ኤርትራዊ ዜጋ፡ ብደረጃ ውልቀሰብ ይኹን ውድብ፡ እቲ ምድብ ኣወዳድባኡ ብዘየገድስ፡ ነዛ ብጥልመት መበቁላዊ ዕላማታት ሰውራናን ሃረርታ ህዝብናን ናብ ህዝባ ኪነብረላ ዘይክእል ምድራዊት ገሃነመእሳት ተቐይራ ዘላ ሃገርና፡ ናብ ህዝባ ብሰላም፡ ቅላነትን ራህዋን ንቡር ህይወት ኪነብረላ ዚክእል ሃገር ንምቕያር ኪሰርሕ ቅዱስ ሓላፍነት ኣለዎ ። ለውጥን ደሞክራሲያዊ ስግግርን ነኣድሕዶም ዚተኣሳስሩ መስርሓት ኢዮም ። ጥምረት ኣብቲ ምልካዊ ስርዓት ብምእላይ፡ መተካእትኡ፡ ኣብ ቅዋም ዚተመስረተ፡ ንሕጊ ዚምእዘዝ፡ ኣክብሮት መሰረታዊ መሰላትን መባእታዊ ናጻነታትን ዜጋታት ዘውሕስ ደሞክራሲያዊ ምሕደራ ንምትካል ዚካየድ ጻዕሪ ሓያል መሳርሒ ኢዩ ።

ሎሚ ኣብ ሃገርና ኣብ ከብዲ ዓዲ ዚበቑል፡ ብኤርትራዊ ዋንነት፡ ኣልያን ድርጅቲን ዚሰላሰል፡ ንኹሉ ሃገራዊ ኤርትራዊ፡ ኣብ ውሽጢ ይሃሉ ኣብ ወጻኢ፡ ዚሓቑፍ፡ ንረብሓ ሃገረ ኤርትራን ህዝቢ ኤርትራን ዘገልግል ለውጢ ኣብ ምምጻእን ርጉእ ደሞክራሲያዊ ስግግር ኣብ ምርግጋጽን ኣበርክቶና ንምዕዛዝ ንተዓጠቕ ። ብግብሪ ኣካል ናይቲ መስርሕ ክንከውን፡ ኣብቲ መስርሕ፡ ብቐጥታ ይኹን ብተዘዋዋሪ፡ ክንዋሳእ ንዳሎ ። ለውጢ ኣብ ምምጻእ፡ ምጽኣቱ ኣብ ምቅልጣፍ፡ ርጉእ ደሞክራሲያዊ ስግግር ኣብ ምርግጋጽ ግቡእ ኣበርክቶ ንምግባር፡ ቅሩብነት፡ ተወፋይነት፡ ሓድነት፡ ጥርጉፍ ክንዕጠቕ የድልየና፡-

ቅሩብነትን ተወፋይነትን ውልቃዊ ውሳኔታት ናይ ነፍሲ ወከፍ ዜጋ ኪኹኑ እንከለዉ፣ ሓድነትን ጥርናፊን ሓባራዊ ውሳኔታት ናይተን ዚተወደባ ኣካላት ሃገራዊ ተቓውሞ ኢየን። ሓድነት ኣብ ውሽጥና ንምትራር፣ ጥርናፊ፣ ተግባራዊ ምሕዝነት ሃገራዊ ሓይልታት ንምድልዳል ንጽዓር። ካብ በበይንኻ ተበታተንካ ምስራሕ፣ እቲ ዚበለጸ ብሓባር ተጠርኒፍካ፣ ብዚተረፈ፣ ዓቕምታትካ ኣወሃሂድካ ምስራሕ'ዩ እቲ ብዝያዳ ዘድምዕ፣ ዓወት ናይ ሓባር ዕላማ ዘቀላጥፍን ዜውሕስን።

ነቶም ዕጥቅታት ብግቡእ ንምጥቃም መሳርሒታት የድሊዩ። ገለ ካብቶም ቀንዲ መሳርሒታት ህላወ ናይ ንጹር ራእይ፣ ፍሉጥ ተልእኾ፣ ስራዕ ዕላማ፣ ጭቡጥ ፕሮግራም፣ ኣድማዒ ኣወዳደባ፣ ብቐዕ መሪሕነት ኢዮም። ብሕጽር ዚበለ ኣቀራርባ፣ ልዑላውነት ህዝቢ ኤርትራ ነዞም ዚስዕቡ መሳርሒታት ብምንጻር ናብ ስራሕ ይብገስ።

ራእይና ብዛዕባ ናይ ጽባሕ ኤርትራ

ኣብ ሃገርና ኣብ ትግባረ ቅዋም ዚምርኩስ ግዝኣተ ሕገ ምንጋስ፣ መሰረታዊ ሰብኣዊ መሰላትን መባእታዊ ናጽነታትን፣ እንተላይ ፖለቲካዊ፣ ቊጠባዊ፣ ማሕበራውን ባህላውን መሰላት፣ ዜጋታት ምውሓስ፣ ርግኣት፣ ድሕነት፣ ቅሳነትን ራህዋን ምስፋን። ንኹሉ ዜጋ ግቡእ ሰብኣዊ ኣኽብሮት፣ ማዕረ መሰል፣ ማዕረ ናጽነት፣ ማዕረ ዕድል ዚህብ፣ ሰላም፣ ፍትሒ፣ ራህዋ ዘስፍን፣ ኣብ ኹሉ መዳያት ሃገራዊ ህይወት - ፖለቲካዊ፣ ቊጠባዊ፣ ማሕበራውን ባህላውን - ህዝባዊ ተሳትፎ ዚኸስኹስ፣ ግሉጽን ተሓታትን ኣከያይዳ ዚኸተል፣ ቅዋማዊ ስርዓተ መንግስቲ ምትካል።

ዕላማና

ምልካዊ ስርዓት ምእላይን ርጉእ ደሞክራሲያዊ ስግግር ምምጻእን። ነዚ ዕድ'ዚ ብኣድማዕነትን ብዚቐልጠፈን ንምፍጻም፣ በብዓቕምና ከም ውልቀሰባት፣ ብሓባር ከም ምንቅስቓስ፣ ብጥርናፊ ኩነ ብምውህሃድ ምስ ተመሳሰልቲ ሃገራዊ ሓይልታት ብምስላፍ፣ ጭቡጥ ኣበርክቶ ምግባር።

ፕሮግራም

ፕሮግራም ልዑላውነት ህዝቢ ኤርትራ ነዚ ዚስዕብ ይሓቀፍ፡-

- ዓለማዊ (ዕልማናዊ) ዜግነታዊ ሃገረ መንግስቲ ምህናጽ፤
- ኣሳታፊ፣ ተሓታቲ፣ ግሉጽ ደሞክራሲያዊ ስርዓተ መንግስቲ ምትካል፤
- ሃገራዊ ቊጠባ ምብርባር፣ ሰብኣዊ ርእሰማልና ምምዕባል፤
- ሃገራዊ ሓድነትን ማሕበራዊ ስኒትን ምኽሰኳስ፤
- ጽቡቕ ጉርብትናን ሓባረ-ህላወን ዘስፍን ግዳማዊ ሜላ ምኽታል።

ውዳብ

ሓድነት ሓይሊ ኢዩ። ምልካዊ ስርዓት ኣሊኻ ደሞክራሲያዊ መተካእታ ምምጻእ ዕቱብ ስራሕ ዘድሊዮ ዕማም ኢዩ። ኣብቲ ፖለቲካዊ ስልጣን ካብቲ ምልካዊ ስርዓት መንዚዕካ ናብቲ ሕጋዊ ዋንኡ፣ ናብ

ህዝቢ ፡ ንምምላስ ዚካየድ ሃገራዊ ጻዕሪ ግቡእን ኣድማዕን ኣበርክቶ ንምግባር ፣ ተሪር ሓድነት ፣ ሓያል ውዳቦ ፣ ውፋይን ጽኑዕን ቃልሲ ይሓትት ። ኣብ መስርሕ ሓባራዊ ስራሕ ፣ ምትእምማን ፣ ተወፋይነት ፣ ዲሲፕሊን ምኽራብን የጠቓልል ።

መሪሕነት

ቅኑዕ መሪሕነት ሓባራዊ ምበር ውልቃዊ ኣይኩነን ። ኣብ ዚኹን ንሰናይ ዕላማ ዚግበር ሰብኣዊ ሃቕን ፣ እቲ ንውጽኢት ናይቲ ሃቕን ዚውስን ሰብ ኢዩ ፣ ንቐሕ ፣ ውፋይ ፣ ጻዕሪኛ ሰብ ። ንሓደ ፣ ከምዚ ኣብ ሃገርና ዘሎ ፣ ብኹሉ መዳያቱ ገባቲ ፣ ብልሹው ፣ ጥፋሽ ፣ ጨፍላቂ ፣ ዓመጻኛ ስርዓት ብምእላይ ፣ ብሓደ ደሞክራሲያውን ፍትሓውን ስርዓት ንምትካእ ፣ ሓያል መሪሕነት የድሊ ። ድልዱል ሕመረት ናይ ንቐሕ ፣ ቅኑዕ ፣ ብቐዕ ፣ ፍትሓዊ ፣ ውፋይ ፣ ስጡም ሓባራዊ መሪሕነት ምምዕባል ይሓትት ። ብርግጽ ፣ ውሁድ ኣሰራርሓ ናይ ሓደ ተሪር ውሽጣዊ ሓድነትን ሰፊሕ ህዝባዊ ተቐባልነትን ዘለዎ ፣ ካብ ፍጹም ቅንዕናን ውፋይነትን ዚምንጭው ሓይልን ፍናናዊ ስልጣንን ዚውንን ጉጅለ መሪሕቲ ይጠልብ ። ተሓታትን ግሉጽን ምሕደራ ፣ ብመሰረት መምዘኒ ብቐዓት ዚሰርሕ ሓቀኛ ፣ ጽፍፍ ፣ ዘይሻራዊ ሲቪላዊ ኣገግሎት ምህናጽ የድሊ ።

ምንቅስቃስ ንልዕላውነት ህዝቢ ኤርትራ ኣብ ሃገርና ፣ ንኹሉ ኤርትራዊ ግቡእ ሰብኣዊ ኣኽብሮት ፣ ማዕረ መሰል ፣ ማዕረ ናጽነት ፣ ማዕረ ዕድል ዚህብ ፣ ሰላም ፣ ፍትሕን ራህዋን ዘስፍን ፣ ኣብ ኹሉ ፖለቲካዊ ፣ ቍጠባዊ ፣ ማሕበራውን ባህላውን መዳያት ሃገራዊ ህይወት ዘላትፍ ፣ ግሉጽን ተሓታትን ቅዋማዊ ስርዓተ መንግስቲ ንምትካል ክንብገስ ትዕድም ።

ንዝያዳ ሓበሬታ ኣብዚ:- eri.eps2020@gmail.com

መርበብ ሓበሬታ ብተሎ ኪጅምር ኢዩ ።

31.03.2020